

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವೇಂಕಟಾಧ್ವರಿಣಾ ವಿರಚಿತಾ

|| ಆಚಾರ್ಯಪಂಚಾಶತ್ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಆಚಾರ್ಯಪಂಚಾಶತ್ ॥

ವೇಂಕಟನಾಥಂ

ದೇವಂ ವೇದಾಂತವಿಹಾರಿಣಂ ಗುರುಂಚ ಭಜೇ |

ಶೇಷಗಿರಿಧುರ್ಯಮಾದ್ಯಂ

ಯಂ ವಿದುರನ್ಯಂ ತ್ವಶೇಷಗಿರಿ ಧುರ್ಯಂ || ೧ ||

ಶ್ರೀಮದ್ವೇಂಕಟನಾಥಾಖ್ಯೌ ಸಾಧುಚಕ್ರಮಹಾದರೌ |

ಪರಮಾನಂದನಿಲಯೌ ಪ್ರಪದ್ಯೇ ದೇವದೇಶಿಕೌ || ೨ ||

ತ್ರಾತುಂ ಸ್ವಯಂ ಭುವಂ ಜಾತಂ ತ್ರಯ್ಯಂತಾಖ್ಯಾತಗೌರವಂ |

ಶುಭೇ ಭಾಗವತಂ ಸಂತಂ ಸ್ತುಹಿ ದೇವಂ ಗುರುಂ ಚ ವಾಕ್ || ೩ ||

ರಸನಾಂ ದುರ್ನರೇಶಾನ ವರ್ಣನಾಪಂಕದೂಷಿತಾಂ |

ಶ್ರುತ್ಯಂತದೇಶಿಕೋದಂತ ಸುಧಾಭಿಃ ಶೋಧಯಾಮ್ಯಹಂ || ೪ ||

ಸಂತಸ್ತ್ರಯ್ಯಂತಸೂರೀಂದ್ರಚರಣದ್ವಂದ್ವಚಿಂತಕಾಃ |

ಆದ್ರಿಯಂತಾಮಿದಂ ಸ್ತೋತ್ರಮಂತಃ ಸಂತಮಸಚ್ಛಿದಂ || ೫ ||

ಧನಾಯಾವೈಯಾತ್ಯಪ್ರಭವಕುಜನಸ್ತೋತ್ರರಚನಾ-

ಘನಾಯಾಸೋದ್ವಿಗ್ನಃ ಪರಿಮುಷಿತತಾಪತ್ರಯಭಯಂ |

ಬುಧಾಮೋದೋತ್ಪಾದಕ್ಷಮನಿಗಮಚೂಡಾಗುರುಕಥಾ-

ಸುಧಾಪಾಥೋರಾಶಿಂ ಸುಚಿರಮವಗಾಹೇಽಹಮಧುನಾ || ೬ ||

ಪುರಾಽಕೂಪಾರಕ್ಷ್ಮಾಧರ ಋತುಗಣೋದ್ಯಾನಪವನ-

ಸ್ಮರಾದಿಕ್ಷೋದೀಯೋಗುಣಕಥನನಿರ್ವಿಣ್ಣರಸನಃ |

ನಿಬಧ್ನಾಮಿ ಶ್ರೀಮನ್ನಿಗಮಮಕುಟಾರ್ಯಸ್ತವಮಿಮಂ

ಕ್ಷಮಂತಾಂ ಧೀಮಂತಃ ಕ್ವಚಿದಚತುರಾಂ ವಾಚಮಪಿ ಮೇ || ೭ ||

ಕ್ಷ ವಾಚಾಮಾಚಾರ್ಯಃ ಕವಿಕಥಕಕಂಠೀರವಗುರುಃ

ಕ್ಷ ಚಾಽಹಂ ನೀಚಾತ್ಮಾ ತ್ರಿಚತುರವಚಃ ಸ್ವಪ್ಯಚತುರಃ |

ನಿರಾಕೃತ್ಯ ವ್ರೀಡಾಂ ನಿಪುಣಪರಿಹಾಸೋಪಜನಿತಾಂ

ತದೀಯಸ್ತೋತ್ರೇ ಮಾಂ ತದಪಿ ಕಿಲ ಭಕ್ತಿಸ್ವ ರಯತಿ || ೮ ||

ನಿಷದ್ಯಾ ವಿದ್ಯಾನಾಂ ನಿಖಿಲಕುಮತಿವ್ಯಾಲಗರುಡಃ

ಸಭಾ ಸೌಭಾಗ್ಯಾನಾಂ ಸರಸಕವಿತಾಪದ್ಮಸವಿತಾ |

ಪ್ರಮಾಣಂ ಭಾಷ್ಯಸ್ಯ ಪ್ರಪದನಕಲಾಜನ್ಮಜಲಧಿಃ

ಕರೋತು ಕ್ಷೇಮಂ ನಃ ಕವಿಕಥಕಕಂಠೀರವಗುರುಃ || ೯ ||

ಕರೌ ಬಧ್ನ್ವ ಭಕ್ತ್ಯಾ ಕವಿಕಥಕಸಿಂಹಾರ್ಯಗುರವೇ

ನಮಸ್ಯಾಃ ಕುರ್ವೇಽಹಂ ನತವಿತತಿಮಂದಾರತರವೇ |

ಪ್ರಬಂಧಾಸ್ತ್ರಯ್ಯಂತಪ್ರಚುರತರಸೌರಭ್ಯಜಟಿಲಾಃ

ಪ್ರಥಂತೇ ಯತ್ ಕ್ಲೌಪ್ತಾಃ ಪ್ರತಿಭಟಚಪೇಟಾಹತಿಕೃತಃ || ೧೦ ||

ಪ್ರಬಂಧಾನ್ ಕರ್ತಾರಃ ಪ್ರತಿಜನಪದಂ ಸಂತಿ ಬಹವಃ

ತ್ರಯೀಚೂಡಾಚಾರ್ಯೈಃ ಸಹ ಗಣನಮರ್ಹಂತಿ ನ ಹಿ ತೇ |

ಸಮಂತಾಜ್ಜ್ವಂಭಂತಾಂ ದಿಶಿ ದಿಶಿ ಶಕುಂತಾಃ ಕೃತರವಾಃ

ಪ್ರಕಲ್ಪಂತೇ ಕಿಂ ತೇ ಸರಣಿಮನುಸರ್ತುಂ ಖಗಪತೇಃ || ೧೧ ||

ಪ್ರಸಾದೌಜಃ ಕಾಂತಿಪ್ರಭೃತಿಗುಣಸಂಕೇತಭವನಂ

ಪ್ರಗಲ್ಬಂ ಸಂದರ್ಭಂ ಕವಿಕಥಕಸಿಂಹಾರ್ಯವಚಸಾಂ |

ಲಿಹಾನಃ ಕರ್ಣಾಭ್ಯಾಂ ಮುಹುರಭಿದುಹಾನಂ ಶಮರಸಂ

ಕವಿಮೃನ್ಯಾನನ್ಯಾನ್ ಕ ಇಹ ಬಹು ಮನ್ಯೇತ ರಸಿಕಃ || ೧೨ ||

ಕವೀನಾಂ ಸಮ್ರಾಜಂ ಕಥಕರಥಿಕಾನಾಮಧಿಪತಿಂ

ನಮಃ ಕುರ್ಮೀಕುರ್ಮೋ ನಿಗಮಮಕುಟೀದೇಶಿಕಮಮುಂ |

ಸಹಸ್ರೇಣ ಶ್ಲೋಕೈಃ ಸಹೃದಯಸುಖೈರೇಕನಿಶಯಾ

ಮಧುಶ್ರೀಹೃದ್ಭಿಯೋ ಮಧುರಿಪುಪದತ್ರದ್ವಯಮಸೌತ್ || ೧೩ ||

ಯದೇತತ್ ತ್ರೀ ವರ್ಣಾನವತಿ ಚತುರೋ ವಾ ಯದಪರಂ

ತ್ರಯೀಶೀರ್ಷಂ ಪ್ರಾಚ್ಛೈಸ್ತದುಭಯಮವಿಚ್ಛೇಯಹೃದಯಂ |  
ಕಲೌ ಸ್ಫೂರ್ತಿಂ ನೀತಂ ಕವಿಕಥಕಹರ್ಯಕ್ಷಗುರುಣಾ  
ವಿನಾ ಕಸ್ತಿಗ್ಮಾಂಶೋರ್ನಯನಯುಗಲೋದ್ಭಾಸನಚಣಃ || ೧೪ ||

ಯಃ ಸ್ವರ್ಗಾಂತರಸರ್ಗಕರ್ಮಣಿ ಮಹತ್ಯೇಕಾನನಃ ಪದ್ಮಭೂಃ  
ಅಸ್ಮಾ ಚಾರ್ಯಕರ್ಮಕವಂಶಪತಿನಾ ಛಾತ್ರೇಣ ಯತ್ರಾಪಿತಂ |  
ತಸ್ಮೈತಸ್ಯ ಘನೇ ಮುನೇರಭಿಜನೇ ತತ್ರಾವತೀರ್ಣಾತ್ಮನೇ  
ತ್ರಯ್ಯಂತೈಕಧನಾಯ ವಿಶ್ವಗುರವೇ ತಸ್ಮೈ ಪರಸ್ಮೈ ನಮಃ || ೧೫ ||

ಯದ್ಯತ್ರಾವಜಿಗಾಹಿಷಾ ಯತಿಪತೇಃ ಸಿದ್ಧಾಂತದುಗ್ಧಾಂಬುಧಾ-  
ವುದ್ಯದ್ಧರ್ಪಕುದೃಷ್ಟಿಸರ್ಪದಮನೇ ಯದ್ಯಸ್ತಿ ಕೌತೂಹಲಂ |  
ಜಿಜ್ಞಾಸಾ ಯದಿ ವಾ ರಹಸ್ಯಕೃತಿಷು ಪ್ರಾಜ್ಞಾಃ ಕುರುಧ್ವಂ ತದಾ  
ತ್ರಯ್ಯಂತಾರ್ಯಪದಾರವಿಂದಯುಗಳೀಪರ್ಯಂತಲಗ್ನಂ ಮನಃ || ೧೬ ||

ಶ್ರೀಮಾನ್ ವೇದಶಿರೋಗುರುಃ ಪ್ರದಿಶತು ಶ್ರೇಯಾಂಸಿ ಭೂಯಾಂಸಿ ಮೇ  
ಯಸ್ಯ ಶ್ರೀಪತಿಭಕ್ತಿನರ್ತನಕಲಾರಂಗೈಸ್ತರಂಗೈರ್ಗಿರಾಂ |  
ವಾದಾಯೋಧನವೀರವಾರಣಘಟಾಸಂಹಾರಸಿಂಹಾರವೈಃ  
ಅಸ್ಮಾ ನಿತ್ಯಗಿರಾಂ ಜ್ವರಾ ಭವಸರಿದ್ವಿಸ್ತಾರನಿಸ್ತಾರಕೈಃ || ೧೭ ||

ದದ್ಯಾದದ್ಯ ಕುದೃಷ್ಟಿಸರ್ಪಗರುಡಸ್ತ್ರಯ್ಯಂತವಿದ್ಯಾಗುರುಃ  
ಶ್ರೀಮಾನ್ ವೇಂಕಟನಾಥದೇಶಿಕಮಣಿಃ ಶ್ರೇಯಾಂಸಿ ಭೂಯಾಂಸಿ ಮೇ |  
ಸಾಂದ್ರಾಜ್ಞಾನಮಲೀಮಸಂ ಮಮ ಚಲಂ ಲೀಲಾಲಸಂ ಮಾನಸಂ  
ನಿರ್ನೇನೇಕ್ತಿ ಯದೀಯಸೂಕ್ತಿದಿವಿಷದ್ ಗಂಗಾತರಂಗಾವಲೀ || ೧೮ ||

ಗ್ರಥ್ನಂತು ಪ್ರಥಿತಾ ಬಹೂನಿ ಕವಯೋ ಗದ್ಯಾನಿ ಪದ್ಯಾನಿ ವಾ  
ಶ್ರೋತ್ರೇಷು ಶ್ರುತಿಮೌಲಿದೇಶಿಕಗುರೋ ವರ್ಷಂತಿ ಹರ್ಷಂ ಸತಾಂ |  
ಭೂಯಾಂಸಿ ವ್ರತತೀತತಿಃ ಪ್ರತಿದಿನಂ ಪುಷ್ಪಾಣಿ ನಿಷ್ಪಾದಯ-  
ತ್ವಾವೋದಾಭ್ಯುದಯಂ ತಥಾಪಿ ತನುತೇ ಜಾತೀವ ನಾತೀವ ನಃ || ೧೯ ||

ತ್ರಯ್ಯಂತಾರ್ಯವಿಬಂಧನಾನಿ ಕತಿಚಿತ್ ಕವ್ಯಂತರವ್ಯಾಹೃತೈಃ  
 ಸಾಮ್ಯೇನ ಪ್ರತಿಯಂತು ಮಂದಮತಯಃ ಕಿಂ ತಾವತಾ ಹೀಯತೇ |  
 ಕ್ರೀಡತ್ಕರ್ತಟಕೀಟಕೋಟಿನಿಬಿಡಾದ್ವೇಶಂತಕೀಲಾಲತೋ  
 ಮಂಡೂಕಾಃ ಕಲಯಂತಿ ಕಿಂ ನ್ವತಿಶಯಂ ವೈಕುಂಠಪಾದೋದಕೇ || ೨೦ ||

ಜಾತ್ಯಂಧಾಃ ಪದಬಂಧವತ್ಮಸು ಹಠಾದ್ ದ್ವಿತ್ರಾಕ್ಷರಾದ್ಗರಿಣೋ  
 ನಿರ್ಮಾತ್ರಾ ನಿಗಮಾಂಚಲಾರ್ಯಕವಿನಾ ನಿತ್ಯಂ ಪ್ರಬಂಧಾಯುತಂ |  
 ಸ್ಪರ್ಧಾಂ ಕೇಚನ ವರ್ಧಯಂತಿ ಯದಿ ತರ್ಹ್ಯದ್ಯಾಪಿ ಖಿದ್ಯೋತಕಃ  
 ಕಾಮಂ ತಿಗ್ಮುರುಚಾ ಕಚಾಕಚಿರುಚಿಂ ಕಸ್ಮಾದಿಹೋಪೇಕ್ಷತೇ || ೨೧ ||

ಷಟ್ಸಪ್ತಾನಿ ನಿಬಂಧನಾನಿ ಬಹುಭಿಃ ಸಂಪಾದ್ಯ ಸಂವತ್ಸರೈಃ  
 ದೃಷ್ಟಾ ಯೇ ಕವಯೋಽತ್ರ ತೇಽಪಿ ಸುಜನೈಃ ಸ್ತೋತ್ರಸ್ಯ ಪಾತ್ರಿಕೃತಾಃ |  
 ನಿಯತ್ನಂ ತು ನಿಬಂಧರತ್ನಶತಕಂ ನಿರ್ಮಾಯ ಧರ್ಮಾಯ ಯೋ  
 ನಿರ್ದರ್ಪೋ ನಿಗಮಾಂತದೇಶಿಕಮಣಿರ್ನ ಸ್ತೌತಿ ಕಸ್ತಂ ಬುಧಃ || ೨೨ ||

ಆಚಾರ್ಯಕರಭೂಧರೇಂದ್ರಶಿಖರಾದಾಚಾಪಿ ಲಂಕಾಪುರಾತ್  
 ಆಚಾರ್ಯಾನಖಿಲಾಃ ಪ್ರಣಮ್ಯ ಶುಭಯಾ ಯಾಚಾಮಿ ವಾಚಾಽನಯಾ |  
 ತತ್ತಾದೃಕ್ಕವಿತಾಸು ತರ್ಕಸರಣೌ ತಂತ್ರೇ ತಥಾಂತೇ ಶ್ರುತೇಃ  
 ದೃಷ್ಟಃ ಕಿಂ ಸದೃಶಾಗಮಾಂತಗುರುಣಾ ತಥ್ಯಂ ಶಪೇ ಕಥ್ಯತಾಂ || ೨೩ ||

ಕುಮತಿಹೃದಯತಾಪೀ ಕೋಽಪಿ ವೇದಾಂತಸೂರಿಃ  
 ದುರಿತರುಚಿಪಿಶಾಚೀಂ ದೂರಮುಚ್ಚಾಟಯೇನ್ನಃ |  
 ಶ್ರುತಿಮಧುರಮಹಾಧ್ವನ್ಯುನ್ಮಿಷದ್ಗೌರವಂ ಯಂ  
 ವಿದುರುಚಿತಮಭಿಜ್ಞಾ ವಿಷ್ಣುಘಂಟಾವತಾರಂ || ೨೪ ||

ಪರಮತದುರಹಂತಾಪ್ರಾಪ್ತಶಾಸ್ತ್ರಾ ತಿಹಂತಾ  
 ವಿಕಸಿತಗುಣಭೂಮಾ ವೇದಚೂಡಾರ್ಯನಾಮಾ |  
 ವಿಹರತು ಹೃದಿ ಕಶ್ಚಿದ್ ವಿಶ್ವಮಾನೋ ವಿಪಶ್ಚಿದ್  
 ವಿದಿತಸಕಲಮಂತ್ರಃ ಸರ್ವತಂತ್ರಸ್ವತಂತ್ರಃ || ೨೫ ||

ಪ್ರಕಟಿತನಿಜಪಕ್ಷಪ್ರಕ್ರಿಯೋದರ್ಕತರ್ಕ-

ಪ್ರತಿಭಟಮಕುಟಾಲೀಶಾಣಸಂಘರ್ಷಶೋಣಂ |

ಶರಣವರಣವಿದ್ಯಾವಿಶ್ರವೋದ್ಯಾನಭೂಮೇಃ

ಚರಣಯುಗಮುಪಾಸೇ ಚಾರು ವೇದಾಂತಸೂರೇಃ || ೨೬ ||

ದುರಿತಮಲಿನಮಾದ್ಯದ್ಧುಷ್ಟಮಾತಂಗಭಂಗಾತ್

ಇಹ ನಿಜಪದಭಾಜಾಂ ದತ್ತಮುಕ್ತಾನುಷಂಗಃ |

ಅಧಿಕವನವಿಹಾರೀ ಕೇಸರೀ ಕಶ್ಚಿದುಚ್ಚೈಃ

ಶ್ರುತಿಯುಗಪರಿಪೂರ್ತಿಂ ಸೌತಿ ಗಂಭೀರಶಬ್ದೈಃ || ೨೭ ||

ವಿತರತು ನಿಜಮಾಧ್ವೀಸಾರಸಾರಸ್ವತಂ ಮೇ

ವಿಮತಘಣನರೇಂದ್ರೋ ವೇಂಕಟೇಶಃ ಕವೀಂದ್ರಃ |

ಸಮಜನಿ ನಿರವದ್ಯೈಃ ಸುಂದರೈರ್ಯಸ್ಯ ಪದ್ಯೈಃ

ಗಲಿತಕವನವಿದ್ಯಾ ಚಂಡಿಮಾ ಡಿಂಡಿಮಾಖ್ಯೈಃ || ೨೮ ||

ಜನಯತಿ ನಿಜಶಬ್ದೈರ್ಜಿಹ್ಮಗಾನಾಂ ಪ್ರಕಂಪಂ

ಸಮುಪಗತಸದಧ್ವಾ ವೇಂಕಟೇಶಃ ಕವಿಯಃ |

ಅಧಿಗತನಿಗಮಾಂತಂ ತಂ ಹರೇಃ ಸನ್ನಿಧಾನಾತ್

ಅಮೃತಮುಪನಯಂತಂ ಜಾನತೇ ವೈನತೇಯಂ || ೨೯ ||

ದ್ರಮಿಡನಿಗಮಶಾಖಾದ್ರಷ್ಟುರುಚ್ಚೈರ್ಮಹರ್ಷೇಃ

ಚರಣಕಮಲಸೇವಾಚಾತುರೀಲಬ್ಧಭೂಮಾ |

ಶ್ರಿತಜನಸುರಶಾಖೀ ಶ್ರೇಯಸೇ ಭೂಯಸೇ ನಃ

ಕವಿಕಥಕಮೃಗೇಂದ್ರಃ ಕಲ್ಪತೇಽನಲ್ಪತೇಜಾಃ || ೩೦ ||

ಪ್ರತಿಭಟವಾದಿಕೂಟಪರಿಪಾಟನಕೇಲಿಪಟುಃ

ಘಟಯತು ವೇಂಕಟೇಶಕವಿರಾಡಭಿರಾಮಪದಂ |

ಯತಿಪತಿಪಾದಯೋಗಶುಚಿರತ್ರ ಯದುಕ್ತಿ ನದೀ

ವಿಷಯನಿಷದ್ವರವ್ಯತಿಕರಂ ಹರತೇ ಭಜತಾಂ || ೩೧ ||

ಮಲಯಗುಹಾವಿಹಾರಿಮರುದರ್ಭಕವಿಭ್ರಮಣ-

ಪ್ರಣಮಿತಮಾಧವೀಪ್ರವಿಲಸನ್ಮಧುವೇಪಥುಕೃತ್ |  
 ರುಜಮಧುನಾ ಧುನಾತು ಮಧುನಾಶನಪಾದಯುಗೀ-  
 ಸರಸಿಜವಾಸಿತಾ ಶ್ರುತಿಶಿರೋಗುರುಸೂಕ್ತಿರ್ಭುರೀ || ೩೧ ||

ಅಕೃತಕಭಾರತೀಶಿಖರದೇಶಿಕದಿವ್ಯವಚಃ

ಪರಿಚಯಚಾತುರೀಪರಿಪಚೇಳಿಮಶೇಮುಷಿಕಾಃ |  
 ಚಿರಮುರಗೇಶವೈರಿತುರಗೇ ನಿಹಿತಾತ್ಮಭರಾ  
 ವಿದಧತಿ ದುರ್ಮತಿ ಪ್ರಬಲಜಿಹ್ಮಗಮರ್ಮಭಿದಾಂ || ೩೨ ||

ಸ್ಥಿರಂ ಕಿಮಪಿ ವೈಭವಂ ದಿಶತಿ ಯಾ ಮುಕುಂದಪ್ರಿಯಾ

ತದೀಯಮಪಿ ವೈಭವಂ ತ್ರಿಜಗತಿ ಪ್ರತಿಷ್ಠಾಪರ್ಯಾ |  
 ತ್ರಯೀಮಕುಟದೇಶಿಕಸ್ತು ಟಿತವೈರಿವಾಚಾಟಕೋ  
 ದದಾತಿ ಭುವಿ ಸಂಪದಂ ತದಪಿ ನಿವ್ಯುದಾಸಂ ಪದಂ || ೩೩ ||

ನಟನ್ಮೂಡಜಟಾಚ್ಛಟಾಲುಠದಮರ್ತ್ಯಲೋಕಾಪಗಾ-

ತರಂಗಮದಭಂಗದಾ ಸ್ಮಿಜಗದಾಮಯಚ್ಛೇದಿನೀಃ |  
 ಸುಧಾ ಇವ ಬುಧಾದೃತಾಃ ಸುರಭಿದುಗ್ಧಸಂಸ್ಪರ್ಧಿನೀಃ  
 ಅನುಶ್ರವಶಿರೋಗುರೋರನುದಿನಂ ಧಯೇಯಂ ಗಿರಃ || ೩೪ ||

ಶ್ರುತಿಮಕುಟಗುರೂಕ್ತಿವಸೌಕ್ತಿಕಾನಿ

ಶ್ರುತಿಪುಟಯೋರ್ಧಧತಾಂ ಸತಾಂ ಪುರಸ್ತಾತ್ |  
 ವಯಮಪಿ ಕವಯಃ ಸ್ಮ ಇತ್ಯತೋಽನ್ಯೇ  
 ವದಿತುಮಹೋ ನ ಸಭಾಸು ಕಿಂ ತ್ರಪಂತೇ || ೩೫ ||

ವೇದಾಂತರಂಗಚರವಿಶ್ವಜನಭೃಕಂಪ-

ಪಾದಾಂತರಂಗನಿಗಮಾಂತಗುರೂಕ್ತಿಧಾರಾಂ |  
 ವೇದಾಂತರಂಜನಕಲಾಕುಶಲಾ ವಿಗಾಹ್ಯ  
 ವಾದಾಂತರಂ ಜಹತಿ ನೋ ಭುವಿ ವಾವದೂಕಾಃ || ೩೬ ||

ಆಚಾರ್ಯವರ್ಯಮವಿಪಲ್ಲವಮುಲ್ಲಸಂತಂ  
 ಶಾಖಾಶತಾಕಲನಪಾಲಿತಸದ್ವಿಜೇಂದ್ರಂ |  
 ಉಚ್ಚೈರನಂತಗುರುನಂದನಮುದ್ಯತಾರ್ತಿ-  
 ರಾಮೋದಿನಂ ಕಮಪಿ ಕಲ್ಪಕಮಾಶ್ರಯೇಽಹಂ || ೩೮ ||

ರಸನೇ ನಿಪುಣಂ ಭುಜಂಗಭಂಗೇ  
 ವಿನತಾನಂದನಮುತ್ತಮಂ ದ್ವಿಜಾನಾಂ |  
 ಪರಮಾಗಮಮೌಲಿದೇಶಿಕಂ ತಂ  
 ಸ್ತುಹಿ ವೈಕುಂಠಗತಿಪ್ರದಸ್ವಪಕ್ಷಂ || ೩೯ ||

ಕೃತಭಾರತಿಗೌರವಪ್ರತಿಷ್ಠಂ  
 ಕೃತಿನಂ ಲಕ್ಷ್ಮಣದರ್ಶನೈಕನಿಷ್ಠಂ ||  
 ಪರಯಾ ತು ಕುದೃಷ್ಟಿಭಂಗಶಕ್ತ್ಯಾ  
 ನಿಗಮಾಂತಾರ್ಯಮವೈಮಿ ರಾಮಚಂದ್ರಂ || ೪೦ ||

ತ್ರಯೀಮಪಿ ದ್ರಾವಿಡಸಂಸ್ಕೃತಾತ್ಮನಾ  
 ದ್ವಯೀಂ ದಶಾಂ ಪ್ರಾಪ್ತವತೀಂ ಪ್ರಪಂಚರ್ಯಾ |  
 ದ್ವಯೈಕನಿಷ್ಠಶ್ಚತುರಾಕೃತಿಃ ಕೃತೀ  
 ಕರೋತ್ಯಸಂಖ್ಯಾಂ ಕವಿವಾದಿಕೇಸರೀ || ೪೧ ||

ಅರ್ವಂತಮಾಸ್ಯೇ ತಮುಪಾಸ್ಯ ದೇವಂ  
 ಗರ್ವಂತಮೋಜಂ ಕುದೃಶಾಂ ಪ್ರಶಾಂತಂ |  
 ಕುರ್ವಂತಮೇನಂ ಗುರುಮಂತರೇಣ  
 ಗುರ್ವಂತರಂ ಕೋಽತ್ರ ಗುಣೇ ವೃಣೇತೇ || ೪೨ ||

ಧರಣಿರಮಣೇ ಭಿಕ್ಷಾಕೇ ವಾ ಧನೇಷು ತೃಣೇಷು ವಾ  
 ನಿಜಗುಣನುತೌ ನಿಂದಾಯಾಂ ವಾಽಬಲಾಸು ಶಿಲಾಸು ವಾ |  
 ಸಮದೃಶಮಿಮಂ ಸತ್ಕೋದ್ರೇಕಪ್ರಸನ್ನಧಿಯಂ ಹರಿ-  
 ಪ್ರಪದನಧನಂ ತ್ರಯ್ಯಂತಾರ್ಯಂ ಭಜೇ ಮಮ ದೈವತಂ || ೪೩ ||

ವಿಹರಣಗೃಹಂ ವಿದ್ಯಾದೇವ್ಯಾ ವಿರಕ್ತಿಸರೋಜಿನೀ-  
 ವಿಕಸನರವಿಜ್ಯೇತ್ರಸ್ಥಾನಂ ವಿವೇಕಮಹೀಭುಜಃ |  
 ಶಮದಮಗುಣಪ್ರಾಣತ್ರಾಣಂ ದಯಾಭ್ಯುದಯಾಲಯಂ  
 ರಚಯತು ಮುದಂ ವೇದಾಂತಾಯೋ ರಹಸ್ಯಕಲಾನಿಧಿಃ || ೪೪ ||

ಪ್ರಥಿತಗರಿಮಪ್ರಾಚೀನೋಕ್ತಿಪ್ರವರ್ತನವರ್ತನೀ-  
 ಪ್ರಕಟನಪಟುಶ್ರೀಭಾಷ್ಯಾರ್ಥಪ್ರಕಾಶನದೀಪಿಕಾ |  
 ವಿಹಿತದುರಿತಚ್ಛೇದಾ ವೇದಾಂತದೇಶಿಕಭಾರತೀ  
 ನವಮರಸದಾ ನೈಷಾ ಕೇಷಾಂ ಸ್ವದೇತ ಹೃದೇ ಸತಾಂ || ೪೫ ||

ವಾಸುದೇವಕಥನಪ್ರಿಯಾರ್ಥ ದಯಾ-  
 ವಾಸದೇಶಹೃದಯಾನ್ನಯಾಶ್ರಯಾರ್ಥ |  
 ಕೌಶಿಕಾನ್ವಯ ಭುವಸ್ತ್ರಯೀಶಿರೋ-  
 ದೇಶಿಕಾರ್ಥ ವಯಮುಪಾಶ್ರಯಾಮಹೇ || ೪೬ ||

ಸ್ವಪ್ರಕಾಶಪರಿಭಾಸಿತಾಖಿಲಂ  
 ತತ್ಸು ವರ್ಣವರಗೋತ್ರಸಂಭವಂ |  
 ವೇದಮೌಲಿಗುರುರತ್ನಮದ್ಭುತಂ  
 ಶ್ಲಾಘತೇ ಭುವಿ ನ ಕಃ ಪರೀಕ್ಷಕಃ || ೪೭ ||

ಭದ್ರಾ ಭದ್ರಾಕ್ಷರಾಧ್ಯಾ ಶಮಿತವಿಮತದುರ್ಧೀರವಾ ಧೀರವಾಚಾಂ  
 ಧಾರಾ ಧಾರಾಯಮಾಣಾ ಗಿರ ಇಹ ಹಿ ಸತಾಂ ಸ್ವಾದಿಮಾವಾದಿಮಾನ್ಯಾ |  
 ಕಲ್ಯಾ ಕಲ್ಯಾಣದಾನೇ ಶ್ರುತಿಶಿಖರಗುರೋರಾಗತಾ ರಾಗತಾಪೈಃ  
 ಸಾಕಂ ಸಾ ಕಲ್ಮಷಾಣಾಂ ಗಣಮಪನಯತಾತ್ ಕಾರಣಾಕಾರಣಾನಾಂ || ೪೮ ||

ನ್ಯಂಚದ್ವೈರಿಂಚಿವಾಂಚಿ ಪ್ರಕಟಮೃಡಮತಪ್ರಕ್ರಿಯಾನ್ಯಕ್ರಿಯಾಣಿ  
 ತ್ರುಟ್ಟ್ಯದ್ಭಟ್ಟೋಕ್ತಿಕಾನಿ ದ್ರುತಕೃತಗುರುವಾಗ್ಗೋರಣೀವಾರಣಾನಿ |  
 ಮ್ಲಾಯಾರ್ಥ ಮಾಯಾಮತಾನಿ ಪ್ರತಿಹತಸುಗತವ್ಯಾಹತವ್ಯಾಹೃತಾನಿ  
 ತ್ರಯ್ಯಂತಾಯೋದಿತಾನಿ ಸ್ಫುಟನಿಗಮಮತಸ್ಥಾಪನಾನೈಪುಣಾನಿ || ೪೯ ||

ಅಸ್ತಾ ದುಸ್ತಾರ್ಕಿಣೀಃ ಸೃತಿರತಿಕೃಶತಾಭಾಗತಾ ಸೌಗತಾನಾಂ  
 ಶೈವೀ ಸಾ ವೀತಪುಷ್ಟಿಃ ಸರಣಿರುಪನಮತ್ತಾನವಾ ಜೈನವಾದಾಃ |  
 ಅಧ್ವಾ ಮಧ್ವಾದಿಸೃಷ್ಟೋ ವಿಗಲತಿ ಕುದೃಶಾಂ ಚುಕ್ಷುಭೇ ಪಕ್ಷಭೇದೈಃ  
 ನಿಸ್ತಂದ್ರೇ ದೇಶಿಕೇಂದ್ರೇ ಜಯತಿ ಯತಿಪತಿಪ್ರಾಢವಾಗಬ್ಧಿಚಂದ್ರೇ || ೫೦ ||

ಅಂಹಃ ಕುಂಜರಪುಂಜಭಂಜನಸೃಣಿಃ ಜ್ಞಾನಾಗ್ನಿದಿವ್ಯಾರಣಿಃ  
 ಸತಸ್ತೈರಭಿನಂದನೀಯಸರಣಿಃ ಸರ್ವಜ್ಞಚೂಡಾಮಣಿಃ |  
 ಅಂತರ್ಧ್ವಾಂತನಿತಾಂತಕೃಂತನರವಿದೀಪ್ತಾಗ್ನಿಕಲ್ಪಚೈವಿಃ  
 ದುರ್ವಾದಿವ್ರಜಗರ್ವಪರ್ವತಪವಿಃ ಶ್ರೀವೇಂಕಟೇಶಃ ಕವಿಃ || ೫೧ ||

ಮೋದಾಯ ವೇದಾಂತಗುರುಃ ಸ ಭೂಯಾತ್  
 ಅಧ್ಯಾತ್ಮವಿದ್ಯಾಮನಘಾಂ ಗೃಹೀತುಂ |  
 ಗುರುಂ ತ್ರಿವಂಶೋದ್ವಹಮತ್ರಿವಂಶೋ-  
 ದ್ವಹಂ ಚ ರಾಮಾನುಜಮಾಶ್ರಯದ್ಯಃ || ೫೨ ||

ಆ ಸೇತೋರ್ವಿಶ್ವಜೀವಾತೋರಾ ಚ ಗೌರೀಗುರೋರ್ಗೀರೇಃ  
 ಇಂಧೇ ಕವಿಜನಾಽಹಂತಾಹಂತಾ ವೇದಾಂತದೇಶಿಕಃ || ೫೩ ||

ಶ್ರೀತಾತಾಧ್ವರಿಸೋದರಿತನುಭುವಃ ಶ್ರೀಶ್ರೀನಿವಾಸೇಷ್ಟಿನೋ  
 ಜಾತಃ ಶ್ರೀರಘುನಾಥದೀಕ್ಷಿತಕವಿರ್ಜಾಗರ್ತಿ ಯಃ ಕೀರ್ತಿಮಾರ್ |  
 ಆತ್ರೇಯಸ್ಯ ಸುತಃ ಸ ತಸ್ಯ ಸುಮತೇರಾಮ್ನಾಯಚೂಡಾಗುರುಂ  
 ಪದ್ಯೈರಸ್ತುತ ವೇಂಕಟಾಧ್ವರಿಕವಿಃ ಪಂಚಾಶತಾ ಮಂಜುಭಿಃ || ೫೪ ||

ವೇದಾಂತಾರ್ಯಸ್ತವಮುಷಸಿ ಯೇ ವಿದ್ವದಾನಂದಹೇತುಂ  
 ಪಾಪಶ್ಯಂತೇ ಪಟುಧಿಯ ಇಮಂ ಪಾವನಾನಾಮಮೀಷಾಂ |  
 ರಾಜೀವಾಕ್ಷೋ ವಸತಿ ಹೃದಯೇ ತದ್ಗೃಹಾ ಗೇಹಭಾಗೇ  
 ತದ್ಭೂಪತ್ನೀ ವದನನಲಿನೇ ತತ್ಕಲಂಬಸ್ತು ದೂರೇ || ೫೫ ||

|| ಇತಿ ಆಚಾರ್ಯಪಂಚಾಶತ್ ಸಮಾಪ್ತಾ ||